

śrīḥ
śrīmate nigamāntamahādeśikāya namaḥ
śrīmān veṅkaṭanāthāryaḥ kavītārkikakesarī
vedāntācāryavāryō me sannidhattāṃ sadā hr̥di ॥

॥ *uddhava gītā - caturtho'dhyāyaḥ* ॥

This document has been prepared by*

Sunder Kidāmbi

with the blessings of

śrī raṅgarāmānujamahādeśikan

His Holiness śrīmad āṇḍavan of śrīraṅgam

*This was typeset using L^AT_EX and the **skt** font.

śrīḥ
śrīmate rāmānujāya namaḥ

॥ uddhava gītā - caturtho'dhyāyaḥ ॥

śrībrāhmaṇa uvāca

parigraho hi duḥkhāya yad yat priyatamaṃ nṛṇām |
anantaṃ sukhamāpnoti tad vidvān yastvakiñcanaḥ ॥ 4.1 ॥

sāmiṣaṃ kuraraṃ jaghnurbalino ye nirāmiṣāḥ |
tadāmiṣaṃ parityajya sa sukhaṃ samavindata ॥ 4.2 ॥

na me mānāvamānau sto na cintā gehaputriṇām |
ātmakrīḍa ātmaratirvicarāmīha bālavat ॥ 4.3 ॥

dvāveva cintayā muktau paramānanda āplutau |
yo vimugdho jaḍo bālo yo guṇebhyaḥ paraṃ gataḥ ॥ 4.4 ॥

kvacit kumārī tvātmānaṃ vṛṇānān gṛhamāgatān |
svayaṃ tānarhayāmāsa kvāpi yāteṣu bandhuṣu ॥ 4.5 ॥

teṣāmabhyavahārārthaṃ
śālīn rahasi pārthiva |
avaghnantyāḥ prakoṣṭhasthāścakruḥ
śaṅkhāḥ svanaṃ mahat ॥ 4.6 ॥

sā tajjugupsitaṃ matvā mahatī vrīḍitā tataḥ |
babhañjaikaikaśaḥ śaṅkhān dvau dvau pāṇyoraśeṣayat ॥ 4.7 ॥

ubhayorapyabhūd ghoṣo hyavaghnantyāḥ sma śaṅkhayoḥ |
tatrāpyekaṃ nirabhidadekasmānnābhavad dhvaniḥ ॥ 4.8 ॥

anvaśikṣamimaṃ tasyā upadeśamarindama |
lokānanucarannetāllokatattvavivitsayā ॥ 4.9 ॥

vāse bahūnāṃ kalaho bhaved vārtā dvayorapi |
eka eva caset tasmāt kumāryā iva kañkaṇaḥ || 4.10 ||

mana ekatra samyujyājṇitaśvāso jītāsanah |
vairāgyābhyāsayogena dhriyamāṇamatandritaḥ || 4.11 ||

yasmin mano labdhapadaṃ yadeta-
cchanaiḥ śanairmuñcati karmareṇūn |
sattvena vṛddhena rajastamaśca
vidhūya nirvāṇamupaityanindhanam || 4.12 ||

tadaiivamātmanyavaruddhacitto
na veda kiñcid bahirantaram vā |
yatheṣukāro nṛpatiṃ vrajanta-
miṣau gatātmā na dadarśa pārśve || 4.13 ||

ekacāryaniketah syādapramatto guhāśayaḥ |
alakṣyamāṇa ācārairmunireko'lpabhāṣaṇaḥ || 4.14 ||

grhārambho'tiduhkhāya viphalaścādhruvātmanaḥ |
sarpaḥ parakṛtaṃ veśma praviśya sukhamedhate || 4.15 ||

eko nārāyaṇo devaḥ pūrvasṛṣṭaṃ svamāyayā |
samhṛtya kālakalayā kalpānta idamīśvaraḥ || 4.16 ||

eka evādvitīyo'bhūdātmādhāro'khilāśrayaḥ |
kālenātmānubhāvena sāmyaṃ nītāsu śaktiṣu |
sattvādiṣvādipuruṣaḥ pradhānapuruṣeśvaraḥ || 4.17 ||

parāvarāṇāṃ parama āste kaivalyasañjñitaḥ |
kevalānubhavānandasandoho nirupādhikaḥ || 4.18 ||

kevalātmānubhāvena svamāyāṃ triguṇātmikām |
sañkṣobhayan sṛjatyādau tayā sūtramarindama || 4.19 ||

tāmāhustriguṇavyaktiṃ sṛjantīṃ viśvatomukham |
yasmīn protamidam viśvam yena saṃsarate pumān || 4.20 ||

yathorṇanābhīrḥṛdayādūrṇāṃ santatya vaktrataḥ |
tayā vihr̥tya bhūyastāṃ grasatyevaṃ maheśvaraḥ || 4.21 ||

yatra yatra mano dehī dhārayet sakalam dhiyā |
snehād dveṣād bhayād vāpi yāti tattatsvarūpatām || 4.22 ||

kīṭaḥ peśaskṛtam dhyāyan kuḍyāṃ tena praveśitaḥ |
yāti tatsātmatāṃ rājan pūrvarūpamasamtyajan || 4.23 ||

evaṃ gurubhya etebhya eṣā me śikṣitā matiḥ |
svātmopaśikṣitāṃ buddhiṃ śṛṇu me vadataḥ prabho || 4.24 ||

deho gururmama viraktivivekahetu-
rbibhrat sma sattvanidhanam satatārtyudarkam |
tattvānyanena vimṛśāmi yathā tathāpi
pārakyamityavasito vicarāmyasaṅgaḥ || 4.25 ||

jāyātma-jārthapaśubhr̥tyagr̥hāptavargān
puṣṇāti yatpṛiyacikīrṣayā vitanvan |
svānte sakṛcchramavaruddhadhanaḥ sa dehaḥ
sṛṣṭvāsya bījamavasīdati vṛkṣadharmā || 4.26 ||

jihvaikato'mumapakarṣati karhi tarṣā
śīśno'nyatastvagudaram śravaṇam kutaścit |
ghrāṇo'nyataścapaladr̥k kva ca karmaśakti-
rbahvyaḥ sapatnya iva gehapatiṃ lunanti || 4.27 ||

sṛṣṭvā purāṇi vividhānyajayā'tmaśaktyā
vṛkṣān sarīsr̥papaśūn khagadamśamatsyān |
taistairatuṣṭahr̥dayaḥ puruṣam vidhāya
brahmāvalokadhīṣaṇam mudamāpa devaḥ || 4.28 ||

labdhvā sudurlabhamidaṃ bahusambhavānte
 mānuṣyamarthadamanityamaṃpīṭha dhīraḥ |
 tūrṇaṃ yateta na patedanumṛtyu yāva-
 nniḥ śreyasāya viṣayaḥ khalu sarvataḥ syāt || 4.29 ||

evaṃ sañjātavairāgyo vijñānāloka ātmani |
 vicarāmi mahīmetāṃ muktasaṅgo'nahaṅkṛtiḥ || 4.30 ||

na hyekasmād gurorjñānaṃ susthiraṃ syāt supuṣkalam |
 brahmaitadadvitīyaṃ vai gīyate bahudharṣibhiḥ || 4.31 ||

śrībhagavānuvāca
 ityuktvā sa yaduṃ viprastamāmantrya gabhīradhīḥ |
 vandito'bhyarthito rājñā yayau prīto yathāgatam || 4.32 ||

avadhūtavacaḥ śrutvā pūrveṣāṃ naḥ sa pūrvajaḥ |
 sarvasaṅgavinirmuktaḥ samacitto babhūva ha || 4.33 ||

|| iti caturtho'dhyāyaḥ ||